

सिवनी में आवारा मवेशियों की समस्या बनी गंभीर चुनौती

आवारा मवेशियों ने बिछया दुर्घटनाओं का जाल, प्रशासन केवल वीआईपी का गुलाम !

सिवनी नवभारत ।सिवनी शहर की सड़कों पर आवारा मवेशियों का जमावड़ा न केवल यातायात के लिए बाधा बना हुआ है, बल्कि यह आम नागरिकों की सुरक्षा के लिए भी बड़ा खतरा है। बाहुबली चौक, बस स्टैंड, बुधवारी बाजार, छिंदवाड़ा चौक और डूंडा सिवनी जैसे प्रमुख और व्यस्त इलाकों में मवेशियों का बीच सड़क पर बैठना या घूमना अब आम बात हो गई है।

सिवनी शहर की प्रमुख सड़कों पर अब आवाजाही करना जान जोखिम में चलने जैसा हो गया है। बाहुबली चौक, बस स्टैंड, बुधवारी बाजार, छिंदवाड़ा चौक



और डूंडा सिवनी जैसे अति व्यस्त इलाकों में आवारा मवेशियों का झुंड हर पल मौत का साया बनकर मंडरा रहा है। सड़कों पर बेखोफ बैठे इन मवेशियों के कारण हर दिन छोटी-बड़ी दुर्घटनाएं आम हो गई हैं, जिससे न जाने कितने परिवार दर्द और आर्थिक नुकसान झेल रहे हैं।

बसे बड़ा सवाल और व्यवस्था की विफलता यह है कि नगर

पालिका का तथाकथित हाका गिरोह केवल सरकारों का कार्यक्रमों और मंत्रियों के दौरों पर ही सक्रिय होता है।

अजीब विडंबना है कि जिस सड़क पर रोजाना आम नागरिक दुर्घटनाओं का शिकार हो रहा है, वहां से मवेशियों को हटाने की जहमत नगर पालिका तब तक नहीं उठाती, जब तक कोई वीआईपी का आगमन न हो। जैसे ही शहर में

किसी मंत्री का कार्यक्रम तय होता है, यह गिरोह रातों-रात सक्रिय होकर सड़कों को मवेशी मुक्त कर देता है।

बाहुबली चौक और बस स्टैंड जैसे व्यस्त इलाकों में इन मवेशियों के कारण दुर्घटनाएं अब एक सामान्य बात हो गई हैं। हर दिन कोई न कोई दोपहिया सवार घायल हो रहा है, लेकिन प्रशासन की नींद तभी टूटती है जब किसी वीआईपी

सड़कों पर बिछे हैं हादसों का जाल
अंधे मोड़ और आवारा पशु- बस स्टैंड और छिंदवाड़ा चौक पर मवेशियों के झुंड के कारण वाहन चालकों को अचानक ब्रेक लगाने पड़ते हैं, जिससे पीछे से आने वाले वाहन टकरा जाते हैं। सबसे अधिक शिकार बुजुर्ग और दोपहिया वाहन चालक हो रहे हैं, जो मवेशियों से टकराकर गंभीर चोटिल हो रहे हैं। जब तक कोई बड़ा हादसा न हो जाए, तब तक प्रशासन का रुख उदासीन ही बना रहता है।

को सड़क साफ चाहिए होती है। यह दोगली कार्यप्रणाली अब बदोस्त से बाहर होती जा रही है।

राहगीर होते हैं परेशान

सिवनी प्रशासन का यह दोहरा रवैया अब जनता के सब्र का इम्तिहान ले रहा है। क्या हमें सुरक्षित रहने के लिए भी किसी मंत्री के आने का इंतजार करना होगा? नगर पालिका को यह जवाब देना ही होगा कि यह दिखावा कब बंद होगा और कब आम नागरिकों को मवेशी-मुक्त सड़कें नसीब होंगी ?

स्थायी समाधान चाहिए
नगर पालिका को यह समझना होगा कि शहर की व्यवस्था दिखावे से नहीं चलती। यदि आप वीआईपी आने पर सड़कों को 24 घंटे में खाली कर सकते हैं, तो यह कार्य साल के 365 दिन क्यों नहीं हो सकता? सिवनी की जनता अब और इंतजार नहीं कर सकती। प्रशासन को अपनी कार्यशैली में सुधार लाना होगा। आवारा मवेशियों को पकड़कर गोशालाओं में शिपट करना और उनके मालिकों पर सख्त कानूनी कार्रवाई करना ही एकमात्र समाधान है।

श्री दादा गुरु महाराज का आगमन 14 जुलाई को पलारी में

सिवनी नवभारत । पलारी के श्री हनुमान मंदिर में विगत वर्ष 9/9/25 से लगातार अखंड सुंदर कांड पाठ आयोजन जन सहयोग से किया जा रहा है जो इस वर्ष 2026 में भी लगातार जारी है उक्त कार्यक्रम में अपनी उपस्थिति दर्ज कराने अवधूत महायोगी नर्मदा जी के जल का सेवन कर अपनी दिनचर्या करने



वाले श्री दादा गुरु का आगमन 14 जुलाई को हनुमान मंदिर प्रांगण खेरा पलारी में होने जा रहा है सर्व प्रथम दादा गुरु 10 बजे कहानी में महाराज श्रद्धा का आगमन स्वागत वंदन के पश्चात 11 बजे धनोरा में स्वागत पुष्पवर्षा के बाद 11:30 बजे कुंडारि, मझगांव में स्वागत वंदन के बाद 12 बजे चिरचिरा में स्वागत वंदन अभिनंदन के बाद नवीन पलारी में स्वागत वंदनके बाद 12:30 बजे मेरा खेरा पलारी

हनुमान मंदिर में पूजन अर्चना के बाद 1 बजे हाई स्कूल ग्राउंड में दादा गुरु द्वारा पोथा रोपड़ करने के उपरांत 1:30 बजे मंडी प्रांगण में हनुमान मंदिर सेवा समिति द्वारा आयोजित धर्म सभा में दादा गुरु को भव्य माला से स्वागत एवं उपस्थित भक्तों द्वारा चरण पूजन कर दादा गुरु के आशीर्वचनों का लाभ प्राप्त करेंगे।

धर्म सभा के उपरांत प्रसाद वितरण का आयोजन 3 बजे से किया जाएगा ओर दादा गुरु अल्प विश्राम के लिए गणेश सांगीर के घर 3:20 पर पहुंचेगे और भक्त मंडल से भेंट करेंगे। वरिष्ठ पत्रकार संतोष बंदेवार, राष्ट्रीय बजरांग दल जिला कार्यकारी अध्यक्ष कपिल अवधिया, साथी प्रत्रकार देवेन्द्र ठाकुर ने धर्म प्रेमी बंधुओं से उक्त कार्यक्रम में उपस्थिति होने का आग्रह किया है।

एक नजर में वन संचार, साइकिल यात्रा और वृक्षारोपण कार्यक्रम 12 जुलाई को

सिवनी । राष्ट्रीय स्वयंसेवकों के लिए 12 जुलाई (रविवार) को वन संचार, वृक्षारोपण एवं अभ्यास वर्ग का आयोजन किया जाएगा। कार्यक्रम के तहत प्रातः 7 बजे मठ मंदिर में सभी स्वयंसेवकों का एकत्रीकरण होगा। इसके बाद साइकिल यात्रा मठ मंदिर से शीला देही वैष्णो देवी माता मंदिर तक निकाली जाएगी। आयोजकों ने नगर में निवासरत सभी स्वयंसेवक बंधुओं से समय पर उपस्थित होने का आग्रह किया है। सभी प्रतिभाग्यी अपनी-अपनी साइकिल एवं दंड के साथ कार्यक्रम में शामिल होंगे। वन संचार के दौरान वृक्षारोपण सहित विभिन्न गतिविधियां आयोजित की जाएंगी तथा अभ्यास वर्ग भी संपन्न होगा। कार्यक्रम के समापन पर सभी स्वयंसेवकों के लिए राम खिचड़ी की व्यवस्था की गई है। आयोजन की जानकारी नगर कार्यवाह शिवेंद्र रिनायत द्वारा दी गई।

ग्राम बोरीकला में बिजली कटौती से आमजन परेशान बरघाट। तहसील बरघाट अंतर्गत ग्राम बोरी कला पिछले 1 साल से बिजली कटौती की समस्या से जूझ रहा है। विद्युत मंडल के अधिकारियों की अनदेखी के कारण 10,000 से ज्यादा ग्रामीणों का जीवन नरक बन गया है। 124 घंटे में सिर्फ मुश्किल से दिन में 5 घंटे और रात में 5 घंटे बिजली मिलती है, वो भी दिन भर में करीब 50 बार कट जाती है। गांव में लगे आधे से ज्यादा बिजली के खम्बे टूट-फूट कर गिरने की हालत में हैं। कई जगह खम्बे ही नहीं हैं, तारों को पेड़ों और घरों के सहारे लटकाकर करंट दिया जा रहा है। ऊपर से लोकल तार की डोरी जोड़कर अस्थायी कनेक्शन किए गए हैं। ग्रामीणों को हर समय करंट और शॉर्ट सर्किट का डर लगा रहता है। गांव में करीब 145 ट्रांसफॉर्मर लगे हैं, लेकिन ज्यादातर और कुछ बड़े हैं और कुछ छोटे हैं लेकिन पुराने हैं। कम क्षमता के कारण हर 10-15 मिनट में ट्रिपिंग, प्यूज उड़ना और लो वोल्टेज की समस्या आम है। किसानों की सिंचाई रुक गई, बच्चों की पढ़ाई पीपट और रात में अंधेरे में घर वाले बैठने को मजबूर हैं। ग्रामीण पिछले 1 साल से लगातार शिकायत कर रहे हैं, लेकिन विद्युत मंडल के अधिकारी सिर्फ आधासन देकर मामले को टाल रहे हैं।

धारना मंडल में भाजपा की डिजिटल लर्निंग प्रशिक्षण बैठक आयोजित

धारना नवभारत। प्रदेश नेतृत्व एवं जिला भाजपा के निर्देशानुसार धारना मंडल की आवश्यक बैठक शुक्रवार को ग्राम पंचायत भवन में आयोजित हुई। बैठक में जिला उपाध्यक्ष एवं मंडल प्रभारी गोमती ठाकुर, जिला भाजपा द्वारा नियुक्त अतिथि राजेंद्र सिंह ठाकुर (पूर्व मंडल अध्यक्ष, बरघाट) तथा गंगेरूवा मंडल प्रभारी प्रीतपाल सिंह बघेल उपस्थित रहे।

बैठक को संबोधित करते हुए राजेंद्र सिंह ठाकुर ने कहा कि भाजपा का डिजिटल लर्निंग प्रशिक्षण अभियान कार्यकर्ताओं को वैचारिक एवं तकनीकी रूप से सक्षम बनाने की दिशा में महत्वपूर्ण पहल है। उन्होंने कहा कि डिजिटल लर्निंग प्लेटफॉर्म



केवल परीक्षा तक सीमित नहीं है, बल्कि बदलते समय के अनुरूप कार्यकर्ताओं को स्वयं को लगातार अपडेट रखना आवश्यक है। गोमती ठाकुर ने संगठनात्मक गतिविधियों की समीक्षा करते हुए कहा कि डिजिटल लर्निंग प्रशिक्षण कार्यकर्ताओं को नई जानकारी और सीखने का अवसर प्रदान करता है। उन्होंने बताया कि

संगठन ऐप के माध्यम से पार्टी के वीडियो देखने, विचारधारा एवं रीति-नीति को समझने तथा प्रश्नोत्तरी पूर्ण करने के बाद डिजिटल लर्निंग प्रमाण-पत्र प्राप्त किया जा सकता है। उन्होंने सभी बृथ समितियों एवं कार्यकर्ताओं से प्रशिक्षण पूर्ण कर प्रमाण-पत्र प्राप्त करने तथा अन्य कार्यकर्ताओं को भी इसमें सहयोग करने का आह्वान

बरघाट में कथित धर्मांतरण मामले में विश्व हिन्दू परिषद ने कार्रवाई की मांग



बरघाट नवभारत। विश्व हिंदू परिषद बजरंग दल, द्वारा हिन्दू विभागीय अधिकारी (पुलिस) बरघाट को एक ज्ञापन सौंपकर ग्राम दोदीवाड़ा में कथित धर्मांतरण गतिविधियों की जांच एवं कानूनी कार्रवाई की मांग की गई है।

ज्ञापन में बताया गया है कि ग्राम दोदीवाड़ा निवासी रामप्रसाद चौधरी अपने खेत से लौटा तो देखा कि मेरे घर में अनुसुइया कोमलवार, नीलिमा मैश्राम एवं अनुसुइया का दामाद बैठे हैं जो मेरी बहू अंजना चौधरी को बोल रहे हैं कि तुम ईसाई धर्म अपना लो जिससे तुम्हारे जोड़ो का दर्द व अन्य सभी समस्या दूर हो जाएगी व तुमको दो हजार रूपए महिना भी मिलेगा व धर्मांतरण के लिए खुद के घर चलने को बोल रही थी जिसके जानकारी मैंने गजानंद बिसेन व राजेंद्र बिसेन को दी व उनके साथ अनुसुइया कोमलवार के घर जा

लिखित शिकायत रामप्रसाद चौधरी ने पुलिस थाना अररी में की है लेकिन आज तक इन तीनों लोगों पर एफआईआर दर्ज नहीं किया गया है उल्टा अनुसुइया कोमलवार के आवेदन पर रामप्रसाद चौधरी व अन्य गांव के लोगों को अनुविभागीय अधिकारी राजस्व विभाग बरघाट ने नोटिस जारी किया जा रहा है जिसके कारण विश्व हिन्दू परिषद बजरंग दल ने ज्ञापन सौंपकर अनुसुइया कोमलवार नीलिमा मैश्राम एवं अनुसुइया कोमलवार के दामाद पर प्रलोभन देकर धर्म परिवर्तन करवाने पर एफआईआर दर्ज कर कार्रवाई की जाए न कि ग्राम के लोगों को परेशान किया जाए। अगर जल्द कार्रवाई नहीं की गई तो विश्व हिन्दू परिषद बजरंग दल आंदोलन, भूख हड़ताल करेगा ज्ञापन में दिवंगत विश्व सिंह राजपूत प्रांत धर्मप्रसार, रंजीत धुर्वे सहित अन्य लोगों के हस्ताक्षर हैं।

परिसीमन को लेकर सिवनी में चिंता, जिले को चार लोकसभा क्षेत्रों में बांटने की आशंका

सिवनी नवभारत। आगामी लोकसभा परिसीमन को लेकर सिवनी जिले में चर्चाओं का दौर तेज हो गया है। इसी बीच सामाजिक कार्यकर्ताओं द्वारा दावा किया जा रहा है कि प्रस्तावित परिसीमन में सिवनी जिले को चार अलग-अलग लोकसभा क्षेत्रों में विभाजित किए जाने की संभावना है। हालांकि इस संबंध में अभी तक कोई आधिकारिक

अधिसूचना या अंतिम निर्णय जारी नहीं हुआ है। जारी बयान में कहा गया है कि यदि चर्चाओं और सुत्रों से मिल रही जानकारी सही साबित होती है, तो केवलारी विधानसभा को लांजी लोकसभा क्षेत्र, बरघाट विधानसभा को बालाघाट लोकसभा क्षेत्र, सिवनी एवं प्रस्तावित छपारा विधानसभा को पांडुरंगा लोकसभा क्षेत्र तथा घंसीर

एवं लखनादौन विधानसभा को जबलपुर ग्रामीण (बरगी) लोकसभा क्षेत्र में शामिल किया जा सकता है। बयान में आशंका व्यक्त की गई है कि यदि ऐसा होता है तो सिवनी जिले की राजनीतिक पहचान और एकजुट प्रतिनिधित्व प्रभावित हो सकता है। वकान ने जिले की जनता से अपील की है कि परिसीमन प्रक्रिया को गंभीरता से लें और

जब भी परिसीमन आयोग द्वारा दावे एवं आपत्तियां आमंत्रित की जाएं, तब सक्रिय रूप से अपनी बात रखें। उन्होंने कहा कि केवल राजनीतिक दलों, सांसदों या विधायकों पर निर्भर रहने के बजाय आम नागरिकों, सामाजिक संगठनों, व्यापारिक संगठनों, किसान संगठनों, युवा वर्ग तथा सभी जनसंतिनिधियों को मिलकर सिवनी जिले के हित

में अपनी आवाज बुलंद करनी चाहिए। उनका कहना है कि यदि समय रहते जनमत तैयार नहीं किया गया तो बाद में बदलाव कराना कठिन हो सकता है। उन्होंने नागरिकों से आग्रह किया कि वे परिसीमन से संबंधित आधिकारिक सूचनाओं पर नजर रखें और आयोग द्वारा निर्धारित प्रक्रिया के अनुसार अपने सुझाव एवं आपत्तियां दर्ज कराएं।

जिला जेल सिवनी में बंदियों के लिए टीबी स्वास्थ्य परीक्षण शिविर आयोजित



सिवनी नवभारत। जिला अस्पताल सिवनी की मेडिकल टीम द्वारा जिला जेल सिवनी में बंदियों के स्वास्थ्य परीक्षण हेतु टीबी जांच शिविर का आयोजन किया गया।

शिविर का आयोजन 9 जुलाई 2026 को किया गया, जिसमें 93 पुरुष एवं 15 महिला बंदियों का स्वास्थ्य परीक्षण किया गया। इस दौरान टीबी की

जांच के लिए सीवाई-टीबी टेस्ट, छाती का एक्स-रे तथा बलगम की जांच की गई। स्वास्थ्य शिविर में जिला क्षय अधिकारी डॉ. जयज कर्कोड़िया के नेतृत्व में जिला अस्पताल की मेडिकल टीम ने बंदियों का परीक्षण किया। शिविर के दौरान जेलर अजय सिंह वर्मा, जेल मेडिकल ऑफिसर डॉ. शुभम शिवहरे तथा पैरामेडिकल स्टाफ की उपस्थिति रहा। शिविर का उद्देश्य बंदियों में टीबी रोग की समय पर पहचान कर आवश्यक उपचार उपलब्ध कराना तथा जेल परिसर में स्वास्थ्य सेवाओं को सुदृढ़ बनाना रहा।

लापरवाही गोंडवाना गणतंत्र पार्टी छपारा ने तहसीलदार को जांच के लिए साँपा ज्ञापन

छपारा की ऐतिहासिक गढ़ी किला की दीवार को किसने ढहाया

छपारा नवभारत। गोंडवाना शासन काल मे बनी ऐतिहासिक धरोहर राजा राम सिंग शाह का किला जिसे गढ़ी के नाम से जाना जाता है प्राचीन काल का किला जिसे लगभग 200 वर्ष से अधिक समय बीत जाने के बाद भी राजा राम सिंग शाह गोंडवाना शासक द्वारा बनवाए गए किला की दीवार अब तक खड़ी हुई हैं जहां जिला सिवनी पुरातत्वविभाग की लापरवाही एवं देखरेख नहीं किए जाने के परिणाम स्वरुप उक्त प्राचीन ऐतिहासिक धरोहर लगातार जीर्ण-शीर्ण अवस्था में पहुंचाया जा चुका है वहीं दूसरी ओर विगत दिनों नदी की ओर के हिस्से में किला की दोहरी बनी



दीवारों में से बाहरी हिस्से की विशाल दीवार जो किले की सुरक्षा को लेकर एवं सैनिकों को शत्रुओं से बचने एवं हमला करने

के लिए बनाई गई थी उसे तोड़ दिया गया जिसकी जानकारी छपारा ब्लाक गोंडवाना गणतंत्र पार्टी को लगी और गोंडवाना गणतंत्र पार्टी के द्वारा दिनांक 10 जुलाई को शाम 5 बजे तहसील कार्यालय छपारा में तहसीलदार सौरभ मरावी को ज्ञापन सोपा गया जिसमें ऐतिहासिक धरोहर घड़ी को नुकसान पहुंचने पर

प्रशासन करें जांच
वहीं दूसरी ओर दीवार को ढहाने का कार्य किसके द्वारा किया गया है और क्यों दीवार को गिरा दिया गया यह सवाल खड़े हो रहे है पूरे मामले पर प्रशासन के द्वारा मामले को जांच में ले लिया गया है गोंडवाना गणतंत्र पार्टी छपारा द्वारा ज्ञापन में बताया गया है कि 10 दिनों में निष्पक्ष जांच एवं कार्यवाही नहीं प्रशासन के द्वारा की जाती है तो उग्र आंदोलन किया जाएगा।

विरोध दर्ज कराय़ा गया वहीं दूसरी ओर जिन अवस्था में पहुंच चुकी किले की दीवारों को मरम्मत किए जाने की भी मांग की गई है

सिवनी नवभारत। देशभर में पीएसीएल पर्सन निवेशकों के भुगतान हेतू विगत 11 वर्षों से निरंतर संघर्षरत संगठन आल इन्वेस्टर सेफटी ऑर्गनाइजेशन (एआईएसओ) सिवनी जिले के लखनादौन ब्लॉक कमेटी की प्रतिमाह 10 तारीख को निर्धारित बैठक श्री सिद्धबाबा मंदिर कॉलेज के पास लखनादौन में शुक्रवार को संपन्न हुई।

बैठक में मुख्य रूप से लोढ़ा कमेटी द्वारा जारी सेबी पोर्टल में पीएसीएल के जिन निवेशकों का ऑनलाइन आवेदन करते समय बैंक रुटि होने के कारण उनका भुगतान नहीं हुआ है। जिसे लेकर



संगठन द्वारा सेबी तथा लोढ़ा कमेटी से निरंतर प्रयास किए गए जिसके बाद लोढ़ा कमेटी द्वारा सेबी पोर्टल में 7 मई से 6 अगस्त तक पोर्टल खोला गया है जिसके माध्यम से पीएसीएल निवेशक

अपने बैंक खाते की जानकारी पुनः अपडेट कर सकते हैं। जिसकी संपूर्ण जानकारी संगठन के राष्ट्रीय महासचिव श्याम कुमार सोनी द्वारा बैठक में उपस्थित संगठन के कार्यकर्ताओं तथा

पीएसीएल निवेशकों को विधिवत रूप से दी गई।

पीएसीएल निवेशकों के हितों को लेकर बनाए गए संगठन के पहले दिन से लेकर आज तक निष्ठावर्ध भाव से पीएसीएल निवेशकों के प्रति तन मन धन से समर्पित संगठन के राष्ट्रीय अध्यक्ष हंसराज यादव, राष्ट्रीय संयोजक पृथ्वीराज यादव तथा पूर्व राष्ट्रीय अध्यक्ष गणेशराम देवांगन की अध्यक्षता सहित समस्त नैशनल टीम, सभी प्रदेश अध्यक्ष व प्रदेश कमेटी एवं स्थानीय जिला ब्लॉक कमेटी की उपस्थिति में दो दिवसीय कार्यक्रम संपन्न होगा।